



SANTA LUĊIJA

LAQGĦA TAL-LOKALITA` - 2011

DATA: Is-Sibt, 29 ta' Jannar 2011

ĦIN: 9.15a.m.

Il-Laqqgħa tal-Lokalita` saret fil-*basement* tal-Knisja Parrokjali.

Attendew għal-Laqqgħa: Is-Sindku Frederick Cutajar, il-Viċi Sindku Joseph Balzan, il-Kunsilliera: Caroline Galea, Joseph Bonello u Paulette Gafa`, is-Segretarja Eżekuttiva Caroline Silvio u l-Uffiċċjal Eżekuttiv Claudia Costantino flimkien ma' numru ta' residenti.

1. MERĦBA MIS-SINDKU

Is-Sindku, filwaqt li sellem lil dawk preżenti u tagħhom merħba, stqarr li din il-laqqgħa pubblika kienet qed issir kif provdut fl-Att tal-Kunsilli Lokali.

2. RAPPORT AMMINISTRATTIV

Is-Sindku għadda biex qara u spjega r-rapport amministrattiv li ġie ppreparat mis-Segretarja Eżekuttiva tal-Kunsill għall-perjodu ta' bejn l-1 ta' Jannar 2010 sal-31 ta' Diċembru 2010. Fost l-aktar affarijiet importanti li ssemew insibu:

- Proġetti tal-Kunsill
- Bankini u Toroq
- Traffiku
- Ġonna Pubbliċi
- Għamar tat-Toroq
- Servizz ta' Ġbir ta' Skart
- Attivitajiet tal-Kunsill indirizzati lejn il-Komunita'

Kopja ta' dan ir-rapport qed tiġi annessa ma' dawn il-minuti.

3. PJAN TA' HIDMA GĦAS-SENA 2011

Is-Sindku qara pjan ta' ħidma li l-Kunsill għandu għas-sena 2011. Huwa spjega fid-dettall il-punti kollha li hemm imsemmija f'dan ir-rapport li kopja tiegħu qed tiġi annessa ma' dawn il-minuti. Fost dawn insibu:

- Allokazzjoni Finanzjarja
- *Resurfacing* ta' Toroq
- Skemi ta' l-Awtorita' tad-Djar
- Proġetti
- Impenn lejn il-Komunita'.

Nota: Waqt il-qari tar-Rapport Amministrattiv u l-Pjan ta' Hidma ittellgħat *power point presentation* tal-punti prinċipali ta' dawn iż-żewġ r-rapporti.

4. KUMMENTI U SUĠĠERIMENTI TAR-RESIDENTI

4.1 Is-Sur Siro Camilleri

Is-Sur Camilleri irringrazzja lis-Sindku u lis-Segretarju Eżekuttiv u l-istaff tal-koperazzjoni tagħhom fl-attivitajiet tal-Kunsill li jorganizza. Is-Sur Camilleri rrefera għan-nomina ta' Anne Marie Agius għal konkors 'Żgħażuġ/a tas-Sena 2010'. Huwa qal li l-fatt li din kienet fost il-finalisti ma kinitx ċajta. Huwa qal li ħassu emozzjonat il-bieraħ, 28 ta' Jannar 2011 meta nqara l-profil tagħha waqt l-attivitajiet li saret mill-Fondazzjoni Oasi fejn tħabbar ir-rebbieħ għal dan il-konkors. Is-Sur Camilleri qal li jhoss li din iż-żgħażuġha, bl-impenn volontarju tagħha, hija ta' nifs għalina l-kbar fil-ħajja ta' kuljum. Huwa qal li ta' min jinnota li ż-żgħażuġ li bħal Anne Marie jagħtu s-servizz tagħhom u joffru t-talent tagħhom fl-attivitajiet tal-Kunsill, dan jagħmluh mingħajr ħlas u b'sagrificċji personali. Is-Sur Camilleri ppropona li daww il-avviżi kollha li jidhru fuq in-notice boards tal-Kunsill jintbagħtu wkoll lir-residenti.

Twegjiba tas-Sindku

Is-Sindku ingħaqad mas-Sur Camilleri u feraħ lil Anne Marie Agius li kienet waħda mill-finalisti fil-konkors 'Żgħażuġ/a tas-Sena 2010'. Huwa qal li kultant tisma b'xi żgħażuġ li jagħmlu l-vandalizmu iżda dawn huma l-ftit. Is-Sindku qal li f'Santa Luċija hawn ħafna żgħażuġ tajba u li għandhom talent x'joffru u l-Kunsill dejjem lest li jgħati l-appoġġ tiegħu lil dawn iż-żgħażuġ billi jgħinjom, jinkurraġijhom u jorganizza attivitajiet fejn dawn jistgħu juru t-talenti tagħhom.

4.2 Is-Sur Mannie Scicluna

Is-Sur Scicluna tkellem dwar l-iskips li saru għal tal-ħwienet u staqsa kull meta qed jiġu mbagħttla. Huwa qal li ħdejn dawn l-iskips qed ikun hemm ħafna kaxxi tal-kartun, għalhekk ippropona li dawn jitbagħttlu aktar ta' spiss. Is-Sur Scicluna semma wkoll siġar fil-parapetti tan-nies li jesporġu fuq il-bankina u jostakolaw il-passaġġ. Huwa rrefera għal siġra partikolari f'Dawret it-Torri li ħdejha hemm ukoll pots li għamel il-Kunsill u li qed jostakolaw il-bankina. Is-Sur Scicluna semma wkoll il-bżonn ta' *patching* fi Triq Helen Buhagiar, Triq Ġuljetta Lopez u Triq iż-Żnuber. Dwar in-numru ta' siġar taż-żebbuġ li hawn f'Santa Luċija, is-Sur Scicluna ppropona li ssir xi attivitajiet fejn jingabar dan iż-żebbuġ u jinstab xi ħadd li jagħsru u kull min jipparteċipa jingħata flixkun żejt taż-żebbuġa.

Twegjiba tas-Sindku

Is-Sindku qal li nhar it-Tnejn stess ser ikellem lis-sid tad-dar f'Dawret it-Torri dwar il-bżonn li tinżabar is-siġra li għandu fil-parapett. Huwa qal li l-idea tal-ġbir taż-żebbuġ hija nteressanti u tista' ssir attivitajiet kif qed jipproponi s-Sur Scicluna.

4.3 Is-Sur Lawrence Ciantar

Is-Sur Ciantar irringrazzja l-Kunsill u l-istaff tiegħu. Fil-kummenti tiegħu s-Sur Ciantar qal li jhoss li m'hemmx komunikazzjoni bizżejjed. Huwa qal li hemm bżonn li noholqu *attività* għal komunita' fejn isir aktar *social contact*. Huwa ppropona li jsiru *talks* darba fix-xahar fejn ir-residenti jiltaqgħu u jieħdu *café* flimkien. Dwar proposta ta' proġetti huwa qal li għandu jkun hemm kumitat, *Projects Committee* li jipprepara l-proġetti fid-dettal u jressaqhom lil Kunsill. Huwa kompli jgħid li hu ma jistgħax jipproponi li jsiru proġetti jekk ma jkunx jafx x'finanzi għandu l-Kunsill. Is-sur Ciantar qal li jekk kull min jattendi l-laqqgħa tal-lokalita' jingħata kopja tar-rapport amministrattiv u tal-pjan ta' ħidma jkun jista' jsegwi aħjar dak li jkun qed jaqra s-Sindku.

Twegiba tas-Sindku

Is-Sindku qal li l-allokazzjoni li jirċievi l-Kunsill tkopri l-funzjonijiet li jaqgħu taħt ir-responsabilitajiet tal-Kunsill. Huwa qal li ħafna drabi l-Kunsill ikollu japplika għal fondi taħt skemi tal-Gvern u ta' l-Unjoni Ewropea biex jingiebu fondi għal proġetti tiegħu. Huwa qal li huwa l-Kunsill li jidentifika l-proġetti skond il-proposti li jagħmlu r-residenti. Is-Sindku qal li l-Kunsill jisma' lil kulħadd u qatt ma żamm lil ħadd milli jressaq il-proposti tiegħu. Il-preparazzjoni u d-dettalji ta' dawn il-proġetti jitlestew mill-Kunsill biex b'hekk ikun ippreparat tajjeb meta joħorgu l-iskemi għal fondi. Huwa ta' eżempju tal-iskema ta' l-Awtorita' tad-Djar fejn f'inqas minn xahar il-Kunsill kellu jissottometti l-proposta tiegħu. Fir-rigward ta' l-attivitajiet soċjali s-Sindku qal li l-Kunsilliera jorganizzaw ħafna attivitajiet kważi waħda kull xahar u jkun hemm parteċipazzjoni tajba ħafna mir-residenti li jmorru u jieħdu pjaċir. Huwa qal li nhar it-Tnejn dan ir-rapport amministrattiv u l-pjan ta' ħidma ser ikunu fuq il-*website* tal-Kunsill u jintbagħt fuq l-*emails* ta' dawk ir-residenti li qegħdin fuq id-*database* tal-Kunsill.

4.4 Is-Sinjura Fenech Gonzi

Is-Sinjura Fenech Gonzi ferġet lil Kunsill dwar l-indafa u t-tisbieħ li hawn fil-lokalita'. Hija pproponiet lil Kunsill jikkunsidra li ssir Triq il-Giżimin peress li tinsab fi stat ħażin. Is-Sinjura Fenech Gonzi tkellmet dwar il-problema tal-*lifts* fil-*flats* tal-Gvern u qalet li fejn toqgħod hi mhux possibbli li jiġi nstallat *lift*, biss staqsiet jekk minflok jistgħax isir *stairlift*.

Twegiba tas-Sindku

Is-Sindku ta spjegazzjoni tal-proċess biex wieħed japplika għal *lift* fil-*blocks* tal-Gvern u ta eżempju ta' Blokk 11. Huwa qal li kien ser jikteb lil Awtorita' tad-Djar dwar il-proposta ta' din is-Sinjura.

4.5 Is-Sur Carmel Schembri

Is-Sur Schembri rrefera għal protesta li kienet saret mill-Kunsill fil-ħruġ minn Santa Luċija għal fuq Xintill *roundabout* u staqsa jekk kienx hemm xi żvilupp min-naħa ta' l-Awtorita' Dwar it-Trasport f'dan ir-rigward. Huwa qal li fl-opinjoni tiegħu jrid isir ħruġ minn fejn hemm il-*pellican lights* fi Triq tal-Barrani. Huwa tkellem ukoll fuq Triq iż-Żafran u staqsa għala din għada ma saritx.

Tweġiba tas-Sindku

Dwar il-ħruġ għal fuq Xintill *roundabout* is-Sindku qal li l-Awtorita' tat-Trasport trid li dan il-ħruġ jingħalaq. Huwa qal li l-Kunsill dan l-aħħar ippropona li l-ħruġ għal fuq Xintill *roundabout* isir dñul, filwaqt li d-dñul minn Luqa *Bye-Pass* isir ħruġ u fi Triq Katerina Vitale jibqa' ħruġ u dñul. Is-Sindku qal li m'hemmx soluzzjoni oħra ħlief li forsi xi darba ssir *fly-over*. Fir-rigward ta' Triq iż-Żafran is-Sindku qal li ser issir fil-ġranet li ġejjin.

5. KUMMENTI MILL-MEMBRI TAL-KUNSILL

- 5.1** Il-Kunsillier Joseph Bonello semma l-kummenti li saru waqt din il-laqqgħa, dwar kemm hi nadifa l-lokalita' ta' Santa Luċija u qal li l-weġgħa tiegħu hi li għadu jara residenti li joħroġu l-iskart x'ħin iridu. Huwa saħaq dwar il-bżonn ta' aktar koperazzjoni mir-residenti f'dan ir-rigward.
- 5.2** Il-Kunsilliera Caroline Galea qalet li xtaqet tkompli fuq dak li kien għadu kif ikkummenta l-Kunsillier Bonello u tkelmet dwar l-*istray dogs*. Hija qalet li hawn residenti li jitimgħu lil dawn l-animalli billi joħroġu l-ikel fuq il-bankini. Hija qalet li dawn qed iħammgu u jġibu aktar klieb li jġġerrew barra u anki ġrieden. Il-Kunsilliera Galea qalet li l-Kunsill qed jaħdem fuq proġetti li minnhom jibbenefikaw ir-residenti bħal-proġett taċ-Ċentru Ċiviku u l-librerija pubblika.
- 5.3** Il-Kunsilliera Paulette Gafa` ikkummentat fuq in-numru żgħir ta' nies li attendew għal din il-laqqgħa u qalet li hemm bżonn aktar koperazzjoni mir-residenti.
- 5.4** Il-Viċi Sindku, is-Sur Joseph Balzan qal li veru li kultant idumu biex isiru l-affarijiet iżda wieħed irid jifhem li hemm ħafna burokrazija. Huwa semma l-każ tas-siġar li nqalgħu mill-Bicycle Track u qal li għalkemm is-Segretarja kitbet lid-Dipartiment ikkonċernat biex jitneħħew l-*istumps* dawn baqqgħu ma ġewx u kellu jsir rapport lil pulizija biex jiġu. Huwa awgura s-sena tajba lil kulħadd.
- 5.5** Is-Sindku, is-Sur Frederick Cutajar kompli fuq il-każ tat-tneħħija ta' siġar ta' l-ewkaliptus minn madwar il-*ground* tal-*football* u qal li dawn is-siġar tneħħew għax huma ta' ħsara għal siġar oħrajn għax jassorbu l-ilma kollu. Huwa qal li minflokhom ser jinżergħu siġar oħra endemiċi bħal siġar taż-Żebbuġ u ta' l-Għorgħar. Is-Sindku kompli jgħid ukoll li kien ikollu ħafna lmenti minn residenti anzjani li joqgħodu fl-appartamenti li jagħtu għal Triq il-Begonja li ma setgħu jaraw xejn minħabba dawn is-siġar. Is-Sindku semma l-*ground* tal-*football* li ġie inawgurat dan l-aħħar u qal li kien hawn xi xniegħat li ser isir *stadium*, iżda l-Kunsill m'għandu l-ebda informazzjoni dwar dan. Huwa kompli dwar l-inawgurazzjoni tal-*football ground* u qal li hu m'attendix għal din l-attivitá' bi protesta għax il-Kunsill ma ġiex mistieden kollu għal din l-okkażjoni. Huwa qal li l-Kunsill ma jistgħax jitqies bħala kumitat iżda l-Kunsill huwa Gvern Lokali b'membri eletti mill-poplu u mhux maħtura minn xi ħadd.

Is-Sindku għalaq il-laqqgħa billi rringrazzja l-Kappillan tal-koperazzjoni tiegħu.

6. TMIEM

Il-laqgħa ntemmet fil-11.30a.m.

**Caroline Silvio
Segretarja Eżekuttiva**

Approvati Illum is-Sibt, 5 ta' Frar 2011

**Frederick Cutajar
Sindku**